



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 17-06-2023

பாடனா பயமா?

Don't Create Atmosphere of Fear - என்பது அமலாக்கத்துறைக்கு உச்சநீதிமன்றம் சொன்ன அறிவுரை ஆகும். அதாவது 'அச்சம் நிறைந்த சூழ்நிலையை உருவாக்க வேண்டாம்' என்பது ஆகும். அச்சம் நிறைந்த சூழ்நிலையை உருவாக்குவதற்காகவே அந்த அமலாக்கத்துறை பா.ஜ.க.வால் பயன்படுத்தப்பட்டு வருகிறது என்பதுதான் இந்தியா முழுமைக்கும் நாம் காணும் காட்சிகள் ஆகும்.

பத்து ஆண்டுகளுக்கு முந்தைய ஒரு புகாரை வைத்து - இப்போது விசாரணைக்கு வந்து - ஒரே நாளில் 18 மணி நேரம் விசாரணை என்ற பெயரால் சித்திரவதை செய்து - அமைச்சர் செந்தில் பாலாஜிக்கு இதயச் சிகிச்சை செய்ய வேண்டிய சூழ்நிலையை எதற்காக உருவாக்க வேண்டும்? அதற்கான அவசியம் என்ன வந்தது? அமைச்சராக இருக்கிறவர் ஒடிப் போகப் போகிறாரா? லலித் மோடி - நீரவ் மோடிகளைப் போல ஒடிப் போகப் போகிறாரா?

வருமானவரித் துறையை வைத்து பத்து நாட்களாக கூரூரில் சோதனை நடத்துவதும் - அடுத்த அமலாக்கத்துறை வருவதும் - 18 மணி நேரம் சித்திரவதை செய்வதும் - மத்திய பாதுகாப்புப் படை போலீஸாரை தமிழ்நாட்டின் தலைமைச் செயலகத்துக்குள் அனுப்பி வைப்பதும் - இதய நோயால் பாதிக்கப்பட்டவரை உடனடியாக சிறைக்குக் கொண்டுபோகத் துடிப்பதும் - வழக்கு விசாரணைகள் போலத் தெரியவில்லை. அச்சம் ஏற்படுத்த நிறைக்கும் வழிமுறைகளாகவே உள்ளன. இதனைத்தான் உச்சநீதிமன்றம், அமலாக்கத் துறைக்கு உணர்த்தியது.

இதுவரை அமலாக்கத்துறை யார் மீதெல்லாம் பாய்ந்துள்ளது? காங்கிரஸ், திரிணாமுல் காங்கிரஸ், தேசியவாத காங்கிரஸ், சிவசேனா, பிஜீ ஜனதா தளம், ராஷ்டிரிய ஜனதா தளம், பகுஜன் சமாஜ், சமாஜ்வாடி கட்சி, தெலுங்கு தேசம் கட்சி, ஆம் ஆத்மி, இந்திய தேசிய லோக் தளம், ஓய்.எஸ்.ஆர். காங்கிரஸ், சி.பி.எம், டி.ஆர்.எஸ். - ஆகிய கட்சிகளின் தலைவர்கள், முக்கியப் பிரமுகர்கள், அமைச்சர்கள், அவர்களது குடும்பத்தினர் மீதுதான் பாய்ந்துள்ளது.

2004-14 காங்கிரஸ் ஆட்சிக் காலத்தில் 112 ரெய்டுகள் நடந்துள்ளன என்றால், பா.ஜ.க. ஆட்சிக் காலத்தில் 3 ஆயிரத்து பத்து ரெய்டுகள் நடந்துள்ளன. எதிர்க்கட்சிகளுக்கு எதிராக பொதுக்கூட்டம் நடத்துவதைப் போல ரெய்டுகள் நடத்தி இருக்கிறார்கள். இதற்குத்தான் அமலாக்கத் துறையைப் பயன்படுத்தி இருக்கிறார்கள்.

அதுவும் பட்டவர்த்தனமாக - ஒளிவுமறைவு இல்லாமல் அமலாக்கத் துறையைப் பயன்படுத்தி இருக்கிறார்கள். முன்னாள் அமைச்சர் ப.சிதம்பரம், கர்நாடக காங்கிரஸ் தலைவரும் தற்போதைய துணை முதலமைச்சருமான டி.கே.சிவக்குமார், மகாராஷ்டிரா முன்னாள் உள்துறை அமைச்சர் அனில் தேஷ்முக், சிவசேனா மூத்த தலைவர் சஞ்சய் ராவத், டெல்லி சுகாதாரத் துறை அமைச்சர் - ஆம் ஆத்மியைச் சேர்ந்த சத்யேந்தர் ஜெயின், மகாராஷ்டிரா சிறுபான்மை நலத்துறை அமைச்சர் நவாப் மாலிக் - இவர்களை திட்டமிட்டு கைது செய்து அடைத்தார்கள். "எங்களுக்கு எதிராக இருக்காதே - அல்லது எங்களுோடு சேர்ந்து விடு" என்பதுதான் இந்த கைதுக்கான ஒற்றைக் காரணம் ஆகும்.

ரெய்டிலும் கைது நடவடிக்கையிலும் சிக்கி - பா.ஜ.க.வில் தஞ்சம் புகுந்து - இப்போது புனிதர்களாக ஆகிவிட்ட பல பேரின் பட்டியலை சசிதேவ் வெளியிட்டு இருக்கிறார்.

★ 300 கோடி ரூபாய் மோசடி வழக்கில் குற்றம் சாட்டப்பட்ட நாராயண் ராணே, பா.ஜ.க.வில் சேர்ந்ததும் விசாரணை நிறுத்தப்படுகிறது.

★ நாரதா உழல் வழக்கில் சிக்கிய சுவெந்து அதிகாரி, பா.ஜ.க.வில் இணைந்ததும் விசாரணை நிறுத்தம்.

★ லஞ்ச வழக்கில் சிக்கிய ஹிமந்த பில்வ சர்மா, பா.ஜ.க.வில் இணைந்ததும் விசாரணை நிறுத்தம்.

★ அமலாக்கத்துறையால் ரெய்டு நடத்தப்பட்ட ஏக்நாத் விண்டேவின் ஆதரவாளர் பிரதாப் சர்ணாய் மீதான வழக்கு மூடப்பட்டது.

★ லஞ்ச வழக்கில் லோக் ஆயுத்தாவால் வழக்குப் பதியப்பட்ட எடியூரப்பா, மீண்டும் பா.ஜ.க.வில் சேர்க்கப்பட்டார். - இதுதான் பா.ஜ.க.வின் கறை படிந்த விசாரணை வரலாறுகள் ஆகும்.

"பா.ஜனதாவில் இணைந்து விட்டால் சி.பி.ஐ. நடவடிக்கை எடுக்காது" என்று வெளிப்படையாகவே சொன்னார் மேற்கு வங்க முதலமைச்சர் மம்தா பானர்ஜி.

சாரதா நிதி நிறுவன முறைகேடுகள் தொடர்பாக சி.பி.ஐ. விசாரணை நடத்தி வருகிறது. கொல்கத்தா போலீஸ் கமிஷனர் ராஜீவ் குமாரை சி.பி.ஐ. விசாரித்தது. விசாரிக்க வந்தவர்களையே கைது செய்தார் மேற்கு வங்க முதலமைச்சர். சாரதா நிதி நிறுவன சர்ச்சையில் சிக்கிய ஒருவர் திரிணாமுல் காங்கிரஸ் கட்சியில் இருந்து விலகி பா.ஜ.க.வில் சேர்ந்து கொண்டார். அவரைக் காப்பாற்றி விட்டது பா.ஜ.க. இதனைக் குறிப்பிட்டுப் பேசிய மம்தா பானர்ஜி, "நீங்கள் பா.ஜனதாவில் இணைந்து விட்டால், சி.பி.ஐ., அமலாக்கப்பிரிவு போன்ற விசாரணை முகமைகளிடம் இருந்து பா.ஜனதா கட்சி பாதுகாக்கும். இதற்காகத்தான் இவை போன்ற அமைப்புகளை வைத்துள்ளார்கள்" என்றார்.

"பா.ஜனதா நேர்மையற்ற வழியில் மீண்டும் ஆட்சியைப் பிடிக்க விரும்புகிறது. சி.பி.ஐ. தேர்தல் ஏஜென்டாக பயன்படுத்தப்படுகிறது. இது ஜனநாயக விரோதமானது. அரசியலமைப்பு மாண்பிற்கு எதிரானது" என சமாஜ்வாடி கட்சித் தலைவர் அகிலேஷ் யாதவ் அப்போது சொன்னார். இதுதான் இந்தியா முழுமைக்கும் நாம் பார்க்கும் காட்சிகளாக இருக்கிறது.

பா.ஜ.க. நேர்மையின் சிகரங்கள் என்றால், பழனிசாமி கும்பலோடு கைகோத்து நிற்பார்களா? பழனிசாமி தயவில் கட்சி நடத்திக் கொண்டு உழுவலம் பற்றி உள்துறை அமைச்சர் அமித்ஷா பேசலாமா? அதானி குறித்து நாடாளுமன்றத்தில் கேட்ட எந்தக் கேள்விக்கும் பதில் சொல்லாமல் - அடுத்தவர் உழுவலம் பற்றிப் பேசுவதற்கான தகுதி வந்துவிடுமா?

பா.ஜ.க.வை எதிர்க்கும் கட்சிகளின் அணிச்சேர்க்கையானது வருகிற கூன் 23ஆம் நாள் பாடனாவில் நடக்க இருக்கிறது. அதில் திராவிட முன்னேற்றக் கழகம் முக்கியப் பங்காற்ற இருக்கிறது. இந்த நிலையில் தி.மு.க.வை அசைத்துப் பார்க்க நிறைக்கிறது பா.ஜ.க. அதற்கு செந்தில்பாலாஜி வழக்கு ஒரு துருப்புச் சீட்டு. அச்சம் நிறைந்த சூழ்நிலையில் பா.ஜ.க. இருப்பதையே இது காட்டுகிறது!



முதலமைச்சர் மு.க.ஸ்டாலின் அவர்களை நேற்று (16.6.2023) தலைமைச் செயலகத்தில், திடீர்க்குவி மேலாண்மை குறித்த தொழில்நுட்பத்தை அறிந்து பெருநகர சென்னை மாநகராட்சியில் செயல்படுத்துவதற்காக ஸ்பெயின், இத்தாலி மற்றும் பிரான்ஸ் ஆகிய நாடுகளுக்குச் செல்லவுள்ளதொடர்பு பெருநகர சென்னை மாநகராட்சி மேயர் திருமதி ஆர். பிரியா, துணை மேயர் மு. மகேஷ் குமார், கூடுதல் ஆணையர் (சுகாதாரம்) சங்கர்லால் குமாவத், தலைமைப் பொறியாளர் (திடீர்க்குவி மேலாண்மை) என். மகேசன், செயற்பொறியாளர் விஜய்அரவிந்த் ஆகியோர் சந்தித்து வாழ்த்துப் பெற்றனர்.



முதலமைச்சர் மு.க.ஸ்டாலின் அவர்களை நேற்று (16.6.2023) தலைமைச் செயலகத்தில், மாநில தலைமை தகவல் ஆணையராக நியமிக்கப்பட்டுள்ள ஷகில் அக்தர், இ.கா.ப., (ஓய்வு) சந்தித்து வாழ்த்துப் பெற்றார்.

நீதிமன்றத்தில் நடந்தது என்ன?

அமலாக்கத் துறை பொய்யான தகவல்களைக் கூறியுள்ளது!

மூத்த வழக்கறிஞர் என்.ஆர்.இளங்கோ எம்.பி. பேட்டி!

சென்னை, ஜூன் 17 - "நீதிமன்றத்தில் அமலாக்கத் துறை பொய்யான தகவல்களை கூறியுள்ளது" என்று மூத்த வழக்கறிஞர் என்.ஆர்.இளங்கோ எம்.பி. கூறியுள்ளார்.

அமைச்சர் செந்தில் பாலாஜி வழக்கில் சென்னை உயர் நீதிமன்றத் திலும், முதன்மை அமர்வு நீதிமன்றத்திலும் ஆஜரான பிறகு நீதிமன்ற வளாகத்தில் திமுக மூத்த வழக்கறிஞர் என்.ஆர்.இளங்கோ எம்.பி. செய்தியாளர்களைச் சந்தித்து பேசினார்.

அப்போது அவர் கூறிய தாவது: "செந்தில் பாலாஜியை நன்றிரவில் அமலாக்கத் துறை சட்டவிரோதமாக கைது செய்தது. அந்த கைது நடவடிக்கைகளில் இந்திய அரசியலமைப்பு சரத்துகளும், குற்றவியல் நடைமுறை சரத்துகளும் மீறப்பட்டுள்ளன. உச்சநீதிமன்ற வழிகாட்டு நெறிமுறைகளை மீறி செந்தில் பாலாஜி கைது செய்யப்பட்டிருக்கிறார்.

எனவே அவரை நீதிமன்றத்தில் ஆஜர்படுத்தி விடுதலை செய்ய வேண்டும் என்ற அடிப்படையில் ஆட்கொணர்வு மனுவை செந்தில் பாலாஜி மனைவி தாக்கல் செய்தார். இந்த வழக்கில் இருந்து ஒரு நீதிபதி விலகிவிட்டதால், இன்று நீதிபதிகள் நஷா பானு, பரத சக்ரவர்த்தி ஆகியோர் முன்பு விசாரணைக்கு வந்தது.

அமலாக்கத் துறை சார்பில் நீதிமன்ற காவலுக்கு செந்தில் பாலாஜி அனுப்பப்பட்டு விட்டார். எனவே ஆட்கொணர்வு மனு நிலைக்கத்தக்கது அல்ல என்று வாதிட்டனர்.

ஆனால் 2022ல் உச்சநீதிமன்றம் தந்த தீர்ப்பில் கைது நடவடிக்கைகளிலும், நீதிமன்ற காவலுக்கு உட்படுத்தும் போதும் சட்டவிரோதம் இருந்தால் ஆட்கொணர்வு மனு தாக்கல் செய்ய முடியும். அதை உயர் நீதிமன்றம் விசாரிக்கலாம் என்று சொல்லியிருக்கிறது. இதை

நீதிமன்றத்தில் எடுத்துக் காட்டினோம்.

இதனை ஏற்றுக் கொண்ட நீதிமன்றம் ஆட்கொணர்வு மனு மீதான அனைத்து பதில்களையும் அமலாக்கத் துறை வரும் 22ஆம் தேதி எடுத்து வைக்கலாம் என்று நீதிபதிகள் சொல்லியிருக்கிறார்கள். காவேரி மருத்துவமனையில் அனுமதித்து இதய அறுவை சிகிச்சை செய்ய உத்தரவிடுமாறு நாங்கள் கேட்டோம்.

இதற்கு அமலாக்கத் துறை கடுமையாக எதிர்த்தது. எய்ம்ஸில் இருந்து ஒரு சிறப்பு குழு அமைத்து செந்தில் பாலாஜியை பரிசோதிக்க வேண்டும் என்று வலியுறுத்தியது.

இதை கேட்ட நீதிபதிகள் செந்தில் பாலாஜியை நீதிமன்ற காவலிலேயே காவேரி மருத்துவமனைக்கு அழைத்து செல்ல வேண்டும். உரிய சிகிச்சை அளிக்க வேண்டும். காவேரி மருத்துவமனையில் அனுமதிக்கப்பட்டா



லும் கூட, எய்ம்ஸ் மருத்துவர்களோ அல்லது அமலாக்கத் துறை விரும்பும் மருத்துவர்களோ அதை அங்கு அளிக்கப்படும் பரிசோதனை சரிதானா என உறுதி செய்து கொள்ளலாம் என்று சொல்லியிருக்கிறார்கள். அவர்கள் மருத்துவ சிகிச்சையை முறைதவ அறிக்கையை ஏற்க மறுக்கிறது. இதிலிருந்து அமலாக்கத் துறை எப்படி நடந்துகொள்கிறது என்று புரிந்து கொள்ளலாம்.

ஜாமீன் மனுவை பொறுத்தவரை, எய்ம்ஸ் மருத்துவ பரிசோதனை கேட்டு அமலாக்கத் துறை தாக்கல் செய்த மனுவில் உண்மைக்கு புறம்பான செய்திகளை அமலாக்கத் துறை துணை இயக்குநர் கூறியுள்ளார். ஒரு மனிதனின் நலனுக்கு எதிராக

ஆவணங்களை உருவாக்கி, ஒரு பொது ஊழியர் தவறு செய்தார் என்றால் அது இந்திய தண்டனை சட்டப் படி தண்டிக்கத்தக்கது. எனவே செந்தில் பாலாஜி சார்பில் அமலாக்கத் துறை அதிகாரிகள் மீது குற்றவியல் நடைமுறை தொடங்க உரிய அனுமதி கேட்டோம். அதற்கான மனுவை தாக்கல் செய்யும் போது நீதிமன்றம் அதை அனுமதிக்கும் என்று சொல்லியிருக்கிறார்கள்.

ஓமந்தூராரில் உரிய சிகிச்சை கிடைக்கும் என சொல்லும் அமலாக்கத் துறை ஓமந்தூரார் மருத்துவ அறிக்கையை ஏற்க மறுக்கிறது. இதிலிருந்து அமலாக்கத் துறை எப்படி நடந்துகொள்கிறது என்று புரிந்து கொள்ளலாம். இன்னும் மருத்துவர்களும் செந்தில் பாலாஜிக்கு இருக்கும் பாதிப்பை உறுதி செய்துள்ளனர்.

இவ்வாறு என்.ஆர்.இளங்கோ எம்.பி. கூறினார்.

தரதரவென்று இழுத்து தரையில் தள்ளி - அமைச்சர்

செந்தில் பாலாஜி மீது அமலாக்க அதிகாரிகள் தாக்குதல்!

மனித உரிமை ஆணையம் விசாரணை நடத்தும்! உறுப்பினர் கண்ணதாசன் பேட்டி!

சென்னை, ஜூன் 17 - "தரதரவென்று இழுத்து தரையில் தள்ளி அமைச்சர் செந்தில் பாலாஜியை அமலாக்கத் துறை அதிகாரிகள் தாக்குதல் நடத்தியுள்ளனர். இது குறித்து மனித உரிமை ஆணையம் விசாரிக்கும்" என்று மனித உரிமை ஆணைய உறுப்பினர் கண்ணதாசன் கூறினார்.

அமலாக்கத்துறையால் கைது செய்யப்பட்டுள்ள அமைச்சர் செந்தில் பாலாஜி சென்னை ஓமாந்தூரார் அரசு பன்னோக்கு மருத்துவமனையில் சிகிச்சை பெற்று வருகிறார்.

அமைச்சர் செந்தில்பாலாஜி அமலாக்கத் துறையினரால் கைது செய்யப்பட்டதில் எவ்வித சட்ட நடவடிக்கைகளும் முறையாகப் பின்பற்றப்படவில்லை.

அமலாக்கத் துறையின் இந்த நடவடிக்கை மனித உரிமை மீறல் என்று தமிழ்நாடு முதல்வர் ஸ்டாலின் மற்றும் திமுக அதன் கூட்டணி கட்சிகள் குற்றம் சாட்டியிருந்தன.

இந்நிலையில், மாநில மனித உரிமை ஆணைய உறுப்பினர் கண்ணதாசன் நேற்று முன்தினம் (ஜூன் 15) அமைச்சர் செந்தில் பாலாஜியை நேரடியாக மருத்துவமனைக்கு சென்று சந்தித்தார்.

பின்னர் செய்தியாளர்கள் களை சந்தித்து கண்ணதாசன் கூறியதாவது

"செந்தில் பாலாஜி கைதின் போது மனித உரிமை மீறல்கள் செய்யப்பட்டதாக வந்த தகவலின் அடிப்படையில் அது மட்டும் அல்லாமல் மனித உரிமை ஆணையத்திற்கு வரப்பட்ட புகாரின் அடிப்படையில் அது குறித்து



தன்னால் தொடர்ந்து அதிகம் பேச முடியவில்லை என்றும் கூறினார்.

மனித உரிமைகள் ஆணையம் விசாரிக்கும்!

செந்தில் பாலாஜி தனக்கு தொந்தரவு கொடுத்த அதிகாரிகளின் பெயர்களுக்கும் என்னிடம் கூறியுள்ளார். ஏற்கனவே புகார் பெறப்பட்டது, தற்போதும் புகார் வந்துள்ளது. அந்த புகாரின்

அடிப்படையில் மாநில மனித உரிமைகள் ஆணையம் இன்று விசாரித்து முடிவு எடுக்கும்" என்று கண்ணதாசன் கூறினார்.

மேலும் மாநில மனித உரிமைகள் ஆணையம் புகாரின் அடிப்படையிலும் வரலாம், தானாகவும் முன் வந்து விசாரிக்கலாம். நேற்று வந்த புகாரின் அடிப்படையில் தான் தற்போது செந்தில் பாலாஜியை சந்திக்க அழைத்து செல்லாமல் வாகனத்தில் ஏற்றி கீழே தள்ளி தன்னை துன்புறுத்தியதாக அவர் என்னிடம் கூறினார்.

அமலாக்கத் துறை கடைப்பிடிக்க வேண்டிய விதிகளை முறையாக கடைப்பிடிக்க வில்லை என்று நீதிமன்றத்தில் சொல்கிறார்கள் என்று செய்தியாளர்கள் எழுப்பிய கேள்விக்கு பதிலளித்த கண்ணதாசன், "எங்களுடைய விசாரணை வேறு,

நீதிமன்றத்தின் விசாரணை வேறு" என்று பதிலளித்தார்.

கீழே தள்ளி துன்புறுத்தியுள்ளனர்!

உடலில் காயங்கள் இருப்பதாக சொல்கிறீர்களே, நீங்கள் பார்த்தீர்களா?" என்ற கேள்விக்கு, "தான் விசாரணைக்கு முடிவாகி விட்டது. நேற்று நெஞ்சுவலி என்று சொல்லியும் மருத்துமனைக்கு அழைத்து செல்லாமல் வாகனத்தில் ஏற்றி கீழே தள்ளி தன்னை துன்புறுத்தியதாக அவர் என்னிடம் கூறினார். உடலில் காயங்கள் இருக்கிறதா என்பதை மருத்துவர்கள் சொல்ல வேண்டும். அவர் சோர்வாக காணப்பட்டதால் காயத்தை நான் பார்த்த வில்லை" என்று கண்ணதாசன் தெரிவித்துள்ளார்.

பா.ஜ.க. மாநிலத் தலைவர் அமலாக்கத் துறை இயக்குநரா?

அமைச்சர் செந்தில் பாலாஜியை அமலாக்கத்துறை குறி வைக்கும் என்று கடந்த 2022 ஆகஸ்ட் மாதமே அண்ணாமலை பேட்டியில் கூறியிருந்தார். "அதிமுக ஆட்சி காலத்தில் போக்குவரத்து துறை அமைச்சராக இருந்த போது, முறைகேடு செய்ததாக செந்தில் பாலாஜி மீது உள்ள வழக்கில் அமலாக்கத்துறையும் வழக்கு பதிவு செய்துள்ளது. இந்த வழக்கில் நடவடிக்கை எடுக்கப்படுமா?" என்று புக. தலைவர் அண்ணாமலையிடம் செய்தியாளர் சந்திப்பு ஒன்றில் கேள்வி எழுப்பப் பட்டது. இதற்குப் பதிலளித்த அண்ணாமலை, "வெயிட் பண்ணுங்கள். அமலாக்கத்துறை கொஞ்சம் பீரையா இருக்காங்க. முடிச்சிட்டு இங்கதான் வருவாங்க. விரைவில் அமலாக்கத் துறை அமைச்சர் செந்தில் பாலாஜியை கைது செய்வார்கள்" என்று கூறினார்.

அண்ணாமலையின் இந்தப் பேட்டிக்கு அமைச்சர் செந்தில் பாலாஜியும் அப்போதே பதிலளித்து இருந்தார். அதில், அண்ணாமலை எப்போது அமலாக்கத்துறை இயக்குநரானார்? அல்லது அவர் இணை இயக்குநரா? ஒன்றிய அரசில் அவர் என்ன நிதி அமைச்சராக இருக்கிறாரா? அரவக் குறிச்சியில் தோல்வி அடைந்து ஓடினாரே... அவர் தானே? என்ன பொறுப்பில் இருக்கிறார் அவர்? அந்த பக்கமே அவருக்கு முடிய வில்லையே? அமலாக்கத்துறை பற்றி அண்ணாமலை எப்படி பேச முடியும்? தன் விச்சையாக செயல்படக் கூடிய அமலாக்கத்துறை பற்றி அண்ணாமலை எப்படி பேசலாம். இதன் மூலம் அமலாக்கத்துறையை ஒன்றிய அரசு தவறாக பயன்படுத்துவது வெட்டி வெளிச்சம் ஆகிறது. ஆவணங்கள் இருந்தால் அண்ணாமலை கொடுக்கட்டும், பதில் சொல்கிறேன். மிஸ்துறை மீதான அண்ணா

மலை குற்றச்சாட்டு ஏற்கக் கூடியதாக இல்லை. ஒன்றிய அரசு எவ்வளவு டாலருக்கு நிலக்கரி இறக்குமதி செய்ய கூறியுள்ளது என தெரிவிக்க வேண்டும். இதை பற்றித் தான் செய்தி போட வேண்டும். அமலாக்கத்துறை தனி அமைப்பு. ஆனால் பா.ஜ.க.வின் மாநில தலைவராக இருப்பவர், இன்னும் மீது நடவடிக்கை எடுக்கப்படும் என்று எப்படி சொல்ல முடியும்? ஒருவேளை அவர்கள் தான் அமலாக்கத்துறையை கட்டுப்படுத்துகிறார்களா? அமலாக்கத்துறையை ஒரு அரசியல் கட்சி எப்படி பயன்படுத்துகிறது என்பது அண்ணாமலை பேச்சில் தெரிகிறது" என்று குறிப்பிட்டிருந்தார்.

ஆனால், அண்ணாமலை கூறிய படி தற்போது செந்தில் பாலாஜியை அமலாக்கத்துறை கைது செய்துள்ளது.

நன்றி : தீக்கதிர்
15-06-2023